

# வானமாமலை

ஸ்ரீ உ. வே. சுந்தரராஜ ஐயங்கார், வானமாமலை

ரம்யஜாமாத்ரு-யோகீந்த்ர-பாதரேகாமயம் ஸதா |  
ததாயத்தாத்ம ஸத்தாதீம் ராமாநுஜ முநிம் பஜே||

ஸ்ரீராமாநுஜரது திவ்யா ஜ்ஜை கு  
வளர்ந்து வருவது ஸ்ரீரங்கத்தில்; இவ்  
வாறு ஆழ்வார்திருநகரியில் நிர்வாஹம்  
ஸ்ரீமணவாளமாமுனிகளது நியமனத்தால்,  
வானமாமலையில் நிர்வாகம் இவரது ப்ரதம  
சிஷ்யராய் பொன்னடிக்கால் ஜீயர் எனப்  
படும் ஒன்றான வானமாமலை ராமாநுஜ  
ஜீயரால். இந்த ஜீயர்ஸ்வாமி, ஸ்ரீமண  
வாளமாமுனிகளின் அஷ்ட-திக்கஜங்களுள்  
முதல்வர், அவரை விட்டு என்றும்  
பிரியாதவராதலால், அவர் தம்பாதரேகை  
என்று பாராட்டப்பட்டார்.

ஒருநாள் இவ்விருவரும் பெரியபெரு  
மானை மங்களாசாஸனம் செய்யும்போது,  
பெருமாள் அர்ச்சகர் ஒருவரை ஆவே  
சித்து, பூபாலராயனில் எழுந்தருளியிருந்த  
லக்ஷ்மீ நாராயண விக்ரஹத்தை வானமா  
மலை ஜீயருக்கு அளித்து, "நாம் அரங்கந  
கரப்பன்; உமது ஆசாரியருக்கும் உமக்  
கும் ஒருவாராதனமாக வருகிறோம்"  
என்றருளினார். வானமாமலைப் பெரு  
மானது நியமனப்படி ஜீயர் வானமா  
மலைக்கு எழுந்தருளும்போது மாமுனிகள்  
தமது விக்ரஹத்தையும் ப்ரஸாதிக்க  
இவ்விரண்டுடன் ஜீயர் வானமாமலைக்கு  
எழுந்தருளி. இவற்றைப் பிரதிஷ்டை  
செய்து ஸந்திதி நிர்வாகஞ் செய்து  
வந்தார்.

மணவாள மாமுனிகள் தமது சிஷ்யர்  
களுக்கு வானமாமலை ஜீயரைக் காட்டி  
யருளி, "இவர் நமக்கு ப்ராணஸூஹ்ருத்;  
நமக்கு உண்டான அதிசயங்கள் எல்லாம்

இவருக்கும் உண்டாகவேண்டும்" என்  
றருளி, ஸமாச்ரயணம் செய்ய ஆழ்வார்  
களை (சங்கு சக்கர இலச்சினைகளை)  
அளித்தார்.

வடதேசங்களில் எங்கும் திக்விஜயம்  
செய்து ராமாநுஜ தர்சனத்தை ஸ்தா  
பனம் செய்யும்படி மணவாள மாமுனிகள்  
நியமித்துத் தமது திருக்கையில் தரித்  
திருந்த த்ரிதண்டத்தில் உபதண்டத்தை  
யும், ஓராண்வழி பரம்பராப்ரப்தமான  
திருவாழி மோதிரத்தையும், ஸ்வாசார்ய  
ரான திருவாய்மொழிப் பிள்ளையின் திரு  
வடி நிலைகளையும் கொடுத்தார். ஜீயரும்  
மாமுனிகளின் ப்ரதிநிதியாக வடதேசங்  
களில் பதரிகச்ச்ரமம் வரையிலும் எழுந்  
தருளி ஆங்காங்கே ராமாநுஜ தர்சனத்  
தைப் பரப்பி. மடங்கள் பல நிர்மாணம்  
செய்து, தமக்கு ப்ரதிநிதியாக மடங்களில்  
மகந்துக்களை நியமித்தார்.

பின்னர் திருமலையில் எழுந்தருளி  
யிருந்த ஸ்ரீ வரமங்கை நாச்சியாரை  
வானமாமலைக்கு எழுந்தருள்வித்து வான  
மாமலைப்பெருமானுடன் திருக்கல்யாணம்  
செய்வித்து, "சுவசரம் அமரவந்த்யம்  
ரங்கநாதஸ்ய ஸாக்ஷாத்" என்ற கணக்  
கிலே வானமாமலைப் பெருமாளுக்கு  
மாமனாரானார்.

ஸந்திதியில் எழுந்தருளியிருக்கும்  
திவ்ய மூர்த்திகள்

மூலவர் ஸ்ரீ தோதாத்ரி நாதன்  
பாம்பணையில் ஸ்ரீ பூமி நீளாஸமேதராய

ஸ்ரீ வைகுண்டத்தில் போல் எழுந்தருளியிருப்பவர். இவருக்கு நான்தோறும் எண்ணெய்க்காப்புத் திருமஞ்சனம் நடக்கும். உத்ஸவர்-ஸ்ரீ தேய்வநாயகன், யாகபேரன்-வானநாடன், பல்பேரன்-வரமங்கை வரணன், திருமஞ்சன பேரன்-வானமாமலை. பிராட்டிமார்கள்-ஸ்ரீ தேவி, பூதேவி, ஸ்ரீ வரமங்கைத் தாயார் ஆண்டாள்.

ஆழ்வாரசாஸார்யர்கள் மூலவர் திருமேனியாகவும், உத்ஸவர் திருமேனியாகவும் எழுந்தருளியிருக்கின்றனர். நம்மாழ்வார் பெருமானை மட்களாசாஸனம் செய்தருளி, "ஆறெனக்கு நின்பாதமே சரணுகத் தந்தொழிந்தாய்" என்றருளிச் செய்ததால், திருமேனியோடும் பெருமானது ஸ்ரீசடகோபனில் எழுந்தருளியிருக்கிறார்.

ஸந்நிதி ஸ்ரீ கார்ய நிர்வாஹம்

ஸந்நிதியிலும் மடத்திலும் அத்யாபகம் முதலிய கைங்கர்யங்கள் ஜீயருக்கே உரியன; ஆதலால் முதல் மரியாதை ஜீயர் ஸ்வாமிக்கே. மற்ற தீர்த்தக்காரர்கள் இருவர். அழகிய மணவாள பட்டர் என்பவர், ஒன்றான ஸ்வாமி திருவம்சத்திலிருந்து பரம்பரையாக வந்தவர். இவரது கைங்கர்யங்கள்: மட்த்ர புஷ்பம், ஸ்ரீ ஜயந்தி புராணம், கைசிக புராணம் இவற்றின் படனம். மற்றவர் ஸ்ரீ ரங்காசாரியார்; நான்தோறும் பெருமாள் ஸந்நிதியிலே ஸ்ரீபாஷ்யம் ஸேவிக்கும் கைங்கர்யம் பெற்றவர்.

பெருமாள். ஸந்நிதியில் திருவாராதன க்ரமம்

காலையில் விச்வரூபம், ஸுப்ரபாதத்துடன்; எண்ணெய்க் காப்புத் திருமஞ்சனம் நடந்ததும் காலஸந்தி, நடுப்பகலில் உச்சிக்காலம். சாயத்திரம் நித்யாநுஸந்தானம், திருமால் வடை, பின்பு இரண்டாங்காலம், இரவு அர்த்த ஜாமம்.

நித்ய, நைமித்திக உத்ஸவங்கள்

- (1) பஞ்சபர்வம்
- (2) சித்திரை-ப்ரஹ்மோத்ஸவம்-11 நாள்
- (3) வைகாசி-வஸந்தோத்ஸவம் 10 நாள்
- (4) ஆனி-ஜ்யேஷ்டாபிஷேகம்
- (5) ஆடி-ஆண்டாள் உத்ஸவம்
- (6) ஆவணி-ஸ்ரீ ஜயந்தி, பவித்திரோத்ஸவம்
- (7) புரட்டாசி-கவராத்திரி
- (8) ஐப்பசி-ஊஞ்சல், மணவாள மாமுனிகள் உத்ஸவம்-(தினம் சாயங்காலம் புறப்பாடு)
- (9) கார்த்திகை-தீபம்
- (10) மார்கழி அத்யயன உத்ஸவம்-21 நாள்
- (11) தை-எண்ணெய்க்காப்பு; ஆறு வருஷங்களுக்கு ஒருமுறை லக்ஷ தீபம்
- (12) பங்குனி-தாயார் உத்ஸவம்-10 நாள்.

நிவ்யப்ரபந்த ஸேவா க்ரமம்

(1) நித்யாநுஸந்தானத்தின்போது: திருப்பல்லாண்டு, பூச்சூடல், காப்பிடல், சென்னியேசங்கு, அமலனாதிபிரான்கண்ணிருண் சிறுத்தாம்பு; தாயேதந்தை ஏழையேதலன், எங்ஙனேயோ, நோற்ற நோன்பு, கங்குலும் பகலும், ஆழியெழ.

4000. பாசரங்களும் ஸேவிக்கும் உத்ஸவங்கள்

- (1) பங்குனி உத்ஸவம்
- (2) சித்திரை உத்ஸவம்,
- (3) அத்யயன உத்ஸவம்
- (4) எம்பெருமானார் உத்ஸவம்
- (5) மணவாள மாமுனிகள் உத்ஸவம்

(6) ஒன்றான ஸ்வாமியின் திருநகூத்தர் உத்ஸவம்.

பெரிய ஸ்வாமி தீர்த்த உத்ஸவம் 10 நாள், 4000 லேவை.

### விசேஷ மரியாதைகள்

பெரிய ஸ்வாமி திருநகூத்தர் உத்ஸவம், தீர்த்த உத்ஸவம் : இக்காலங்களில் பல திவ்ய தேசங்களிலிருந்து மாலைமரியாதை நடக்கும்: குறிப்பாக, ஸ்ரீரங்கம், திருவல்லிக்கேணி, ஸ்ரீவில்லிபுத்தூர், பெருமாள் கோயில், திருக்குருகூர், நவதிரும்பதி திருக்குறுங்குடி.

வர்த்தமான ஸ்வாமிக்குத் திருவவதார உத்ஸவத்தின்போது மேற்கூறிய வாறு விசேஷ மரியாதைகள் நடக்கும்.

### வானமாமலை ஸ்வாமி மடத்திலிருந்து நடந்துள்ள கைங்கர்யங்கள்

ஒன்றான ஸ்வாமியும் பின்பு எழுந்தருளியிருந்த ஸ்வாமிகளும் திக்விஜயமாக எழுந்தருளுங் காலத்தில் அவ்வவ திவ்ய தேசங்களில் செய்த கைங்கர்யங்கள் பலப்பல. கைங்கர்யங்கள் ஆஸேது ஹிமாசலம் நடந்துவருகின்றன.

ஒன்றான ஸ்வாமி செய்தருளிய சிறந்த கைங்கர்யங்கள் சில:

(1) ஸ்ரீரங்கத்திலே மணவாள மாமுனிகளுக்காகப் பெருமாள் நியமித்தருளிய பல்லவராயன் திருமண்டபத்தில், ஸ்வாசார்யரான பெரிய ஜீயர் (மணவாள மாமுனிகள்) அனுமதிக்கொண்டு, மடத்தைத் திருப்பணி செய்து, அதிலே திருமலை யாழ்வாரிலே கையும் ஞானமுத்தரையுமாய் ஸ்வாசார்யரான பெரிய ஜீயரைச் சித்தரூபத்திலே ஏறியருளப் பண்ணி, அவர் திருமுன்பே அஞ்ஜலி ஊஸ்தராய் வீரேதராய் சேவித்திருக்கும் க்ரமத்தில் ஏறியருளப்பண்ணுவித்தார்.

மற்ற ஆழ்வாராசாரியர்களுக்கு அவதார தினத்தில் ஸ்வப்ரபந்தமும் கோயில் திருவாய்மொழியும்.

மாஸத் திருநகூத்தரத்தில் அவரவர்களது ஸ்வப்ரபந்தம் லேவை.

அத்யயன உத்ஸவத்தில் லேவாக்ரமம் முதல் 4 நாள் : முதலாயிரம்-கண்ணி நுண்சிறுத்தாம்பு சாற்று முறை.

பின் 6 நாள் : பெரிய திருமொழி.

இராப்பத்து உத்ஸவம்: 10 நாள்-புறப் பாட்டில் பத்தி உலாத்தலின்போது இயற்பா-பின்பு திருவாய்மொழியில் நாளொன்றுக்கு ஒருபத்து.

இருபத்தொன்றாம் நாள்: நம்மாழ்வாருக்கு வீடுபடை உத்ஸவம்-திருமஞ்சனம். மடத்திலே திருப்பல்லாண்டு தொடக்கம்.

இனி ஸ்வாமி மடத்தில் கைங்கர்ய விவரங்கள்.

காலையில் அரங்க நகரப்பன் ஸந்நிதியில் விச்வரூபம், பின்பு ஸ்வாமி ஸந்நிதியில் ஸ்ரீபாத தீர்த்தம், காலசேஷம், ஸமாச்ரயணம், உச்சிக் காலத்தில் கோஷ்டி சாற்றுமுறை, தத்யாராதனம். சாயங்காலம் திருவாராதனம்.

ஒன்றான ஸ்வாமி அவதார உத்ஸவம் 10 நாள் நடக்கும். 4000 லேவை; வித்வத்ஸபை உபந்யாஸங்கள்.

மற்ற ஸ்வாமிகளின் அவதாரத் திருநகூத்தரத்தில் நித்யாநுஸந்தானம்-சாற்று முறை, தீர்த்த தினத்தில் திருவாய்மொழி.

(2) வானமாமலையில் முதன் முதலாக எதிராஜரது திருமண்டபத்தைக் கட்டிப் பெருமானது விமானத்தை ஸ்தூபி பர்யந்தம் திருத்தித் திருப்பணி செய்து, ஆழ்வாராசார்யர்கள் ஸ்நிதியும் மண்டபங்களையும் நிர்மாணம் செய்தார்.

வானமாமலை மடத்தின் கைங்கர்யங்கள்

(1) ஸ்ரீரங்கத்தில் திருமணத்தூண், சந்தன மண்டபம்.

(2) ஆழ்வார்திருநகரியில் - பெரிய திருத்தேர்; ஆழ்வாருக்குப் பூபாலராயன், திருமஞ்சள ஆஸ்தானத்திற்காகப் பொன்னாங்குறடு, பெரிய திருப்பல்லக்கு, குதிரை வாகனம், ஹம்ஸ வாகனம், திருவாபரணங்கள்.

(3) ஆண்டாள் ஸ்நிதியில் (ஸ்ரீவில்லி புத்தூரில்): பெரிய திருத்தேர், ஹம்ஸ வாகனம், திருப்பல்லக்கு முதலியன.

(4) ராஜமன்னார் ஸ்நிதியில்: திருத்தேர், திருவாபரணங்கள்.

(5) ஸ்ரீ பெரும்பூதூரில் ஹம்ஸ வாகனம், பெரிய மங்களகிரி.

(6) திரு நாராயண புரத்தில்: பெரிய திருப்பல்லக்கு.

(7) பத்ரிகாச்ரமத்தில் வெள்ளிப் படிக்கட்டு, வெள்ளிக் கதவு.

(8) பூரி ஜகந்நாத்தில் நாலுகால் மண்டபம், வானமாமலை ஜீயரது திருவுருவம் சித்ரமாக அமைந்துள்ளது.

பணவா ளரவில் துயிலரங் கேசர்  
பதம்பணியும்  
மணவாள மாமுனி மாமலர்த் தாள்களை  
வாழ்த்து நல்ல  
குணவாள நெந்தை இராமா நுசமுனி  
கோதில்பதம்  
தணவா நிநாமக் கென்றென்றும்  
நாடோறும் சாற்று நெஞ்சே.